

ЗАКОН ЗА ЗАДОЛЖУВАЊЕ НА РЕПУБЛИКА МАКЕДОНИЈА КАЈ ЕВРОПСКАТА ИНВЕСТИЦИОНА БАНКА ПО ДОГОВОР ЗА КРЕДИТ

“Сл. весник на Р Македонија” бр. 32/98 од 10.07.1998 год.

Член 1

Република Македонија се задолжува кај Европската инвестициона банка со кредит во износ од 70 милиони ЕКИ, наменет за финансирање на проектот за градба на патните правци Е-65 Скопје - Тетово и автопатот Е-75 за делницата Градско - Демир Капија.

Член 2

Кредитот од членот 1 на овој закон Европската инвестициона банка ѝ го одобрува на Република Македонија со рок на враќање од 20 години во кои се вклучени пет години грејс период и со каматна стапка определена пред секое повлекување на траншите од заемот намалена за 2 процентни поени согласно со одредбите од Протоколот за финансиската соработка во рамките на Спогодбата за соработка склучена меѓу Република Македонија и Европската заедница од 29 април 1997 година во Луксембург.

Поблиските услови и начинот на користење на кредитот од ставот 1 на овој член ќе се утврдуваат со Договорот за заем кој што ќе се склучи меѓу Република Македонија и Европската инвестициона банка.

Член 3

Кредитот од членот 1 на овој закон Република Македонија ќе го враќа по истекот на грејс периодот во 30 полугодишни рати на 15 април и 15 октомври секоја година од приходите на Фондот за магистрални и регионални патишта и од Буџетот на Република Македонија.

Член 4

Министерот за финансии на Република Македонија ќе склучи договор со Фондот за магистрални и регионални патишта за начинот на евидентирањето, користењето, плаќањето и обезбедувањето на средствата од кредитот од членот 1 на овој закон.

Член 5

Овој закон влегува во сила со денот на објавувањето во “Службен весник на Република Македонија”.